



قرآن میں
پردے کے احکام

امین احسن اصلاحی

فَارَان

فاران فاؤنڈیشن

لاہور — پاکستان

سلسلہء مطبوعات نمبر ۳

جملہ حقوق محفوظ

ناشر: _____ ماہر تھاور

مطبع: _____ مکتبہ جدید پریس۔ لاہور

اشاعت: _____ فاران فاؤنڈیشن کے زیر اہتمام

طبع ششم۔ 2000

تاریخ اشاعت: _____ دسمبر 2002ء۔ سوال 1423ء

ادارہ: _____ فاران فاؤنڈیشن

122- فیروز پور روڈ، اچھرہ

لاہور۔ 54600 - پاکستان

فون: 7595200 - 042

E-mail: faran@wol.net.pk

قیمت: 15 روپے

دیباچہ

یہ کتابچہ میں نے ۱۹۲۸ء یا ۱۹۳۹ء میں اس وقت لکھا جب پاکستان کے قیام کے فوراً بعد آزادی نسواں کے علم برداروں اور پردہ کے مخالفوں نے اخبارات میں پردہ کے خلاف بڑی گرم گرم بحث چھیڑ رکھی تھی۔ اصحاب علم نے اس مضمون کو بہت سراہا اور یہ کافی اعداد میں چھپا۔ عربی اور انگریزی میں بھی اس کے ترجمے چھپے اور مقبول ہوئے۔ اب اسی طرح کی ضرورت کے تحت ہمارے رفیق عزیز - ماجد خاور صاحب سلمہ - اس کو چھاپنا چاہتے ہیں۔ چنانچہ ان کی خواہش پر میں نے اس پر نظر ثانی کر کے اس میں حک و اصلاح بھی کر دی ہے۔

اگرچہ یہ کتابچہ اپنے حجم کے اعتبار سے نہایت مختصر ہے، لیکن اپنے مطالب کے اعتبار سے یہ دریا بکوزہ ہے۔ موضوع نے متعلق تمام مسائل ان چند اوراق میں اس جامعیت سے بیان ہو گئے ہیں کہ ایک گائید بک کی حیثیت سے آپ اس کو ہر وقت اپنے ساتھ رکھ سکتے ہیں۔ ان شاء اللہ یہ ہر موقع پر آپ کی رہنمائی کے لیے کافی ہوگا۔

اس کی بنیاد تمام تر قرآن مجید پر ہے۔ اس سے آپ ان لوگوں پر بھی جت قائم کر سکتے ہیں جو کہتے ہیں کہ قرآن میں پردہ سے متعلق واضح احکام نہیں ہیں۔ ان کو دکھائیے کہ پردے سے متعلق ہر پہلو پر قرآن میں ایسے قطعی احکام ہیں کہ ایک ہٹ حرم کے سوا کوئی ان کا انکار نہیں کر سکتا۔ اس نے نہایت واضح لفظوں میں بتایا ہے کہ عورت کا اصلی مستقر و مقام کیا ہے۔ اس نے پوری تفصیل سے یہ بھی بتایا ہے کہ گھر کے اندر اگر غیر محرم اعز و اقرباء یا مساجد خانہ کے قابل اعتماد دوست احباب آجائیں تو اس صورت میں ان آنے والوں اور گھر کی عورتوں کو کن احکام و آداب کا اہتمام

کرنا ضروری ہے۔ اس طرح اس نے نہایت غیر مشتبہ الفاظ میں یہ تعلیم بھی دی ہے کہ صورت کو اگر کسی ضرورت سے گھر سے باہر قدم نکالنا پڑے تو اس صورت میں اس کو اجنبی نکاہوں سے اپنے کو بچانے کے لیے کیا طریقہ اختیار کرنا واجب ہے۔ حد یہ ہے کہ گھر میں آمد و شد رکھنے والے لوگوں اور خاندانوں سے متعلق بھی اوقات کی تفصیل اور ان کے بلوغ و عدم بلوغ کی تصریح کے ساتھ تمام ضروری ہدایات قرآن میں موجود ہیں۔

اتنی واضح تصریحات کے بعد بھی جن لوگوں کو قرآن میں پردے کے احکام نظر نہیں آتے ان کے اندھے پن کا علاج کسی کے بس میں نہیں ہے۔ ان کا معاملہ اللہ کے حوالہ کیجیے۔ جن کو اللہ تعالیٰ روشنی نہیں دیتا ان کو کہیں سے بھی روشنی نہیں ملتی۔ **وَمَنْ لَّمْ يَجْعَلِ اللَّهُ لَهُ نُورًا فَمَا لَهُ مِنْ نُّورٍ**۔

والسلام
امین احسن اصلاحی

لاہور
۲۳ مئی ۱۹۸۲ء

قرآن میں پردے کے احکام

مسئلے کی نوعیت

پردے کا مسئلہ اپنی نوعیت کے لحاظ سے اس قدر اہم ہے کہ اس کو تمام معاشرتی مسائل کی بنیاد قرار دیا جاسکتا ہے۔ خانگی زندگی کی ساری سرگرمیاں اور خوش حالیاں اس پر مبنی قرار دی جاسکتی ہیں۔ صرف افراد کا بننا اور بگڑنا ہی نہیں، بلکہ حکومت کے ضعف و استحکام کا بھی بہت بڑی حد تک اس پر انحصار ہے۔ اس کے بارے میں اگر ہم نے کوئی غلط روش اختیار کرنی تو اس سے صرف ہماری معاشرتی زندگی ہی متاثر نہیں ہوگی، بلکہ اس کے لازمی نتیجے کے طور پر ہمارے تمام اخلاقی اقدار بھی متاثر ہوں گے۔ لیکن جو حضرات آج اخبارات میں اس پر خامہ فرسائی فرما رہے ہیں (یا فرما رہی ہیں) ان میں سے کسی کو بھی اس کی اہمیت کا اندازہ نہیں ہے۔ کسی کالج یا سکول کے مہانے میں جس مبلغ علم اور جس درجے کے احساس ذمہ داری کے ساتھ لڑکے لڑکیاں شریک ہو جایا کرتے ہیں، اس سے بھی کم تر درجے کے ساتھ یہ لوگ اس مہانے میں کود پڑے ہیں۔ قرآن و حدیث کے علم یا ان سے استدلال کی تو ان حضرات سے توقع ہی کیسے ہو سکتی ہے، خالص عقلی، معاشرتی اور اجتماعی پہلوؤں سے جو کچھ اس مسئلے پر کہا جاسکتا ہے، اس کا بھی کوئی اثر ان کی تحریروں اور تقریروں میں نہیں پایا جاتا۔ مردوں کی طرف سے عورتوں کو پردے کے خلاف اکسانے کے لیے جذباتی اپیلیں ہیں، اصل دین پر دین ملا کے نام سے چوٹیں ہیں، پردے کے حامیوں پر رجعت پسندی اور ترقی دشمنی کے طعنے ہیں۔ اسی طرح عورتوں کی طرف سے پردے کی زندگی پر تحقارت آمیز پتھریاں ہیں۔ گھر کی بندشوں اور پابندیوں پر گالیاں اور کوسنے ہیں۔ ملا کے دین پر صلواتیں اور

لغنتیں ہیں۔ اس طرح کی بے کار چیزیں آپ کو ان تحریروں میں بکثرت مل جائیں گی۔ ان موتیوں سے جہاں سے جی چاہے وہ امن بھر لیجیے، لیکن اگر آپ یہ دیکھنا چاہیں کہ کسی بات پر سنجیدگی سے کوئی دلیل لائی گئی ہو تو آپ کو شش اور تماش کے باوجود بھی، اس طرح کی کوئی چیز نہ پائیں گے۔ پھر لطف کی بات یہ ہے کہ جو لوگ اس بے پروائی کے ساتھ ہماری ساری معاشرتی زندگی کی بنیادیں اکھیر رہے ہیں وہ اس خبط میں مبتلا ہیں کہ ان کا یہ کارنامہ پاکستان کی تمدنی و معاشرتی تعمیر کے سلسلے کی ایک مبارک کڑی ہے۔

ذہنی بدحالی

اس بحث میں حصہ لینے والے جتنے بھی ذکور واناٹ ہیں، خدا کے فضل سے، سب مسلمان ہیں اور ان میں سے ہر ایک کو اس بات کا دعویٰ ہے کہ پردے کے معاملے میں جو کچھ خدا اور رسول نے کہا ہے اس سے اس کو انکار نہیں ہے، انکار جس چیز سے ہے وہ دین ملا ہے۔ لیکن حالت یہ ہے کہ ہر شخص قرآن کی اتنی بات کو تولے لیتا ہے جتنی اس کی خواہشوں کے مطابق ہے، اور جو بات اس کی خواہش کے خلاف نظر آتی ہے اس سے اس طرح کترا جاتا ہے گویا وہ بھی دین ملا کے تحت داخل ہے۔ اس سے صاف معلوم ہوتا ہے کہ یہ لوگ پیچھے تو پلٹنا چاہتے ہیں اپنی خواہشوں کے، لیکن ظاہر یہ کرنا چاہتے ہیں کہ قرآن کے پیچھے چل رہے ہیں۔ یہ ہماری قوم کی ذہنی بدحالی اور اخلاقی گراؤ کی نہایت کھلی ہوئی دلیل ہے۔ اس کے اکثر افراد کا یہ حال ہے کہ یہ بیک وقت کئی کئی مسلکوں کے ساتھ محبت اور ایک ساتھ کئی کئی دینوں پر تھوڑا تھوڑا عمل کرنا چاہتے ہیں۔ اس انتشار ذہن اور اس منافقانہ سیرت کے ساتھ اللہ ہی بہتر جانتا ہے کہ یہ ان ہماری ذمہ داریوں کو کس طرح سنبھال سکیں گے جو ان پر آن پڑی ہیں۔

ان مضامین سے اہل علم کے تو کسی غلط فہمی میں پڑنے کا اندیشہ نہیں ہے، لیکن یہ اندیشہ ضرور ہے کہ ممکن ہے ان کے برے اثرات ہمارے ان بھائیوں اور بہنوں تک متعدی ہوں جو اخلاص اور یکسوئی کے ساتھ اسلام پر عمل کرنا چاہتے ہیں، لیکن اسلام سے ناواقف ہونے کی وجہ

سے بسا اوقات دھوکے میں پڑ جایا کرتے ہیں۔ ہم ان کی رہنمائی کے لیے چاہتے ہیں کہ قرآن مجید میں پردے سے متعلق جو احکام دیے گئے ہیں، ان کو بیان کر دیں۔ اس سے ہمارے ان بھائیوں کو بھی فائدہ پہنچے گا جنہوں نے اس اخباری مباحثے کے دوران میں اسلام کا نقطہ نظر پیش کرنے کی کوشش کی ہے، لیکن تاویل و تفسیر کی بعض پرانی مشکوک کی وجہ سے وہ صحیح نقطہ نظر پیش کرنے سے قاصر رہے ہیں۔

قرآن میں پردے کے احکام کی نوعیت

قرآن مجید میں پردے سے متعلق تین طرح کے احکام ہیں:

۱۔ ایک وہ احکام ہیں جو خاص کر نبی ﷺ کی بیویوں کو مخاطب کر کے یا ان سے متعلق عام مسلمانوں کو مخاطب کر کے دیے گئے ہیں، لیکن مسلمانوں کا اس بات پر اتفاق ہے کہ یہ احکام نبی ﷺ کی بیویوں ہی کے لیے خاص نہیں ہیں، بلکہ ان کا حکم امت کی تمام ماؤں، بہنوں اور بیٹیوں کے لیے عام ہے۔ خطاب میں نبی ﷺ کی بیویوں کو خاص طور پر پیش نظر رکھنے کی ایک وجہ تو یہ ہے کہ شروع شروع میں معاشرتی اصلاح کا یہ مشکل قدم آنحضرت ﷺ کے گھروں ہی سے اٹھایا گیا۔ دوسری وجہ یہ ہے کہ تمام امت کی خواتین کے لیے نمونہ ہونے کی وجہ سے نبی ﷺ کی ازواج اور آپ ﷺ کے اہل بیت پر ان ہدایات و احکام کی ذمہ داری زیادہ قوت اور شدت کے ساتھ عائد ہوتی تھی۔ یہ احکام سورہ احزاب کی آیات ۳۲-۳۳ اور ۵۳-۵۵ میں بیان ہوئے ہیں۔

۲۔ دوسرے وہ احکام ہیں جن میں پیغمبر ﷺ کے اہل بیت کے ساتھ دوسری عام خواتین بھی شامل ہیں، اور جن میں یہ بات بتائی گئی ہے کہ کسی مسلمان عورت کو جب، کسی ضرورت سے، گھر سے باہر قدم نکالنے کی کوئی ضرورت پیش آجائے تو اس حالت میں اس کو کیا رویہ اختیار کرنا چاہیے۔ یہ احکام سورہ احزاب کی آیت ۵۹ میں بیان ہوئے ہیں۔

۳۔ تیسرے وہ احکام ہیں جو عام مردوں اور عورتوں کو مخاطب کر کے گھروں کے اندر آنے جانے سے متعلق دیے گئے ہیں، اور جن میں تفصیل کے ساتھ یہ بتایا گیا ہے کہ ایک مسلمان

جب اپنے کسی بھائی کے گھر میں داخل ہو تو اس کو کن آداب و قواعد کی پابندی کرنی چاہیے اور گھر کی عورتوں پر ایسی حالت میں کیا پابندیاں عائد ہوتی ہیں۔ یہ احکام سورہ نور کی آیات ۲۷-۳۱، ۵۸-۶۰ اور ۶۱ میں بیان ہوتے ہیں۔
اب ہم ان تینوں قسم کے احکام کی تفصیل بیان کریں گے۔

پہلی قسم کے احکام

۱۔ پیغمبر ﷺ کی بیویوں کو خطاب کر کے پرہیز سے متعلق یہ ہدایات دی گئی ہیں

يَسَاءَ السَّيِّئَاتِ لَمَسْنِ كَأَخِي مِنَ النِّسَاءِ إِنْ تَقَبَّلْنَ فَلَا تَخْضَعْنَ بِالْقَوْلِ فَيَطْمَعَ
الَّذِي فِي قَلْبِهِ مَرْحٌ وَ قُلْنَ قَوْلًا مَعْرُوفًا ۝ وَهَلْ مِنْ فِئْتٍ نَبُؤْتُكُمْ وَلَا نَنْزَحْنَ
تَسْوِجَ الْحَاهِلِيَّةِ الْأُولَى وَأَقِمْنَ الصَّلَاةَ وَآتِينَ الزَّكَاةَ وَأَطِعْنَ اللَّهَ وَرَسُولَهُ
إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ وَيُطَهِّرَكُمْ تَطْهِيرًا ۝
(اب ۳۳-۳۴)

اسے نبی کی بیوی یا اہم عام عورتوں کی مانند نہیں ہو اگر تم تقویٰ اختیار کرو۔ تو تم سبھی میں نرمی نہ
اختیار کرو کہ جس کے دل میں بیماری ہے وہ کسی معنی عام میں جتا ہوا جائے اور بات معروف
کے مطابق کہو۔ اور اپنے گھروں میں تک کے رہو اور سابقہ جاہلیت کے سے انداز اختیار
نہ کرو اور نماز کا اہتمام رکھو اور زکوٰۃ دینی رہو اور اللہ اور اس کے رسول کی اطاعت کرو۔
اللہ تو بس یہ چاہتا ہے، اسے اہل بیعت نبی اکرم سے آلودگی کو دور کرے اور تمہیں اچھی
طرح پاک کرے۔

پھر مردوں کو بتایا ہے کہ اگر ان کو پیغمبر ﷺ کے گھروں میں سے کسی گھر میں جانا پڑے تو
ان کو کن آداب کا لحاظ رکھنا چاہیے:

يَا أَيُّهَا الَّذِينَ آمَنُوا لَا تَدْخُلُوا بُيُوتَ النَّبِيِّ إِلَّا أَنْ يُؤْذَنَ لَكُمْ إِلَى طَعَامٍ غَيْرِ
نَظَرٍ إِلَيْهِ ۖ وَلَكِنْ إِذَا دُعِيتُمْ فَادْخُلُوا فَإِذَا طَعِمْتُمْ فَانْتَشِرُوا وَلَا مَسْتَأْذِنِينَ
لِلْعَدِيَّةِ ۚ إِنَّ ذَلِكَ كَمَنْ يُؤْذِي النَّبِيَّ فَيَسْتَحْيِ مِنْكُمْ ۚ وَاللَّهُ لَا يَسْتَحْيِي مَنْ

الحق * وَإِذَا سَأَلْتُمُوهُنَّ مَتَاعًا فَسَلُّوهُنَّ مِنْ وِرَآءِ حِجَابٍ * ذَلِكَمْ أَطْهَرُ
 لِقَابِكُمْ وَقُلُوبِكُمْ * وَمَا كَانَ لَكُمْ أَنْ تُؤْتُوا رَسُولَ اللَّهِ وَلَا أَنْ تُنكِحُوا
 أَرْوَاحَهُمْ مِنْ بَعْدِهِ أَبَدًا * إِنْ ذَلِكَمْ كَانَ عِنْدَ اللَّهِ عَظِيمًا ○ إِنْ تَدْعُوا شَيْئًا أَوْ
 تُخْفَوْنَ فَإِنَّ اللَّهَ كَانَ بِكُلِّ شَيْءٍ عَلِيمًا ○ لَا جَسَاحَ عَلَيْهِمْ فِي أَيْمَانِهِمْ وَلَا
 أَسْنَآءَ هُنَّ وَلَا إِخْوَانِهِمْ وَلَا أُنْثَاءَ إِخْوَانِهِمْ وَلَا أُنْثَاءَ إِخْوَانِهِمْ وَلَا بِسَائِهِمْ وَلَا
 مَا مَلَكَتْ أَيْمَانُهُمْ * وَالْفَقِينِ اللَّهُ * إِنْ اللَّهُ كَانَ عَلَى كُلِّ شَيْءٍ شَهِيدًا ○
 (احزاب- ۳۳ : ۵۲-۵۵)

اسے ایمان والو! نبی کے گھروں میں نہ داخل ہو مگر یہ کہ تم کو کسی کھانے پر آنے کی اجازت دی
 جائے۔ نہ انتظار کرتے ہوئے، کھانے کی تیاری کا۔ ہاں جب تم کو بلایا جائے تو داخل ہو، پھر
 جب کھا چکو تو منتشر ہو جاؤ اور باتوں میں لگے ہوئے بیٹھے نہ رہو۔ یہ باتیں نبی کے لیے
 باعثِ اذیت تھیں، لیکن وہ تمہارا لحاظ کرتے تھے اور اللہ حق کے اظہار میں کسی کا لحاظ نہیں
 کرتا۔ اور جب تم کو ازواجِ نبی سے کوئی چیز مانگی ہو تو پردے کی اوٹ سے مانگو، یہ طریقہ
 تمہارے دلوں کے لیے بھی زیادہ پاکیزہ ہے اور ان کے دلوں کے لیے بھی۔ اور تمہارے
 لیے جائز نہیں کہ تم اللہ کے رسول کو تکلیف پہنچاؤ اور نہ یہ جائز ہے کہ تم اس کی بیویوں سے کبھی
 اس کے بعد نکاح کرو۔ یہ اللہ کے نزدیک بڑی سنگین باتیں ہیں۔ تم کسی چیز کو ظاہر کرو، خواہ
 چھپاؤ، اللہ ہر چیز سے واقف ہے۔ ان پر ان کے باپوں کے معاملے میں کوئی گناہ نہیں ہے
 اور نہ ان کے بیٹوں کے بارے میں اور نہ ان کے بھتیجیوں کے بارے میں، اور نہ ان کے
 بھانجیوں کے بارے میں اور نہ اپنے میل کی عورتوں کے بارے میں اور نہ ان کی لونڈیوں کے
 باب میں ہی اور اللہ سے ڈرتی رہو۔ بے شک اللہ ہر چیز پر حاضر و ناظر ہے۔

مذکورہ بالا آیات میں پردے کے احکام

اوپر کی آیات سے پردے کے متعلق مندرجہ ذیل احکام نکلتے ہیں:

- (۱) عورتوں کو عام حالات میں نامحرم مردوں سے گفتگو نہیں کرنی چاہیے۔ اگر کسی خاص ضرورت
 سے گفتگو کی ضرورت آئی جائے تو زبان سے ہرگز کوئی ایسی لگاوٹ کی بات نہ نکالیں جو سننے

والوں کے دل میں گدگدی پیدا کرے اور وہ کسی طمع خام میں مبتلا ہو جائیں۔

(ب) مسلمان عورت کی اصلی جگہ اس کا گھر ہے۔ وَقَرْنَ فِي بُيُوتِكُنَّ - اس وجہ سے صرف کسی خاص ضرورت ہی سے اس کو گھر سے قدم باہر نکالنا چاہیے۔ محض سیر سپانے، تفریح اور نمائش کے لیے بن سٹور کے نکلنا جاہلیت ہے اور ایک مسلمان شریف زادی کے لیے جاہلیت کی روش اختیار کرنا جائز نہیں ہے۔

(ج) کسی مسلمان کو اپنے کسی مسلمان بھائی کے گھر دعوت و فیروہ کے سلسلے میں جانا پڑے تو گھر میں اجازت کے بعد داخل ہو اور اس کو چاہیے کہ وقت کے وقت پہنچے اور کھانا کھا کے فوراً واپس ہو جائے۔ یہ نہ کرے کہ گھنٹوں پہلے سے دھرنا دے کر بیٹھ جائے اور پھر کھانے سے فارغ ہونے کے بعد بھی سرکنے کا نام نہ لے، جس سے گھر کی بیبیوں کی آزادی یا ان کی پردہ داری میں خلل پیدا ہو۔

(د) اگر گھر کی بیبیوں سے کوئی چیز مانگی ہو تو پردے کی اوٹ سے مانگے، دندا تا ہوا ان کے سامنے نہ چلا جائے۔

صرف وہ اعزاء ان پابندیوں سے مستثنیٰ ہیں جو محرم ہوں، مثلاً باپ، بھائی، بھتیجے، بھانجے وغیرہ یا گھر کے غلام، نیز عورتوں میں سے صرف وہی بہنوں ہی کی آزادانہ آمد و رفت گھروں کے اندر اسلام نے پسند کی ہے۔ حیثیات اور منافقات کے اختلاط سے بسا اوقات بڑے بڑے فتنے اٹھ کھڑے ہوتے ہیں، جس کا تجربہ خود عہد رسالت میں حضرت زینب رضی اللہ عنہا کے معاملے میں ہو چکا ہے۔

گھر سے باہر کا پردہ

اوپر کی آیات سے یہ بات صاف نکلتی ہے کہ عام حالات میں عورت کے لیے گھر سے باہر نکلنا اسلام نے پسند نہیں کیا ہے، صرف کسی خاص ضرورت ہی کے لیے اس کو گھر سے باہر نکلنے کی اجازت دی ہے۔ اب دیکھیے کہ اس خاص حالت میں بھی اگر گھر سے باہر قدم نکالنے کی اجازت دی ہے تو اس کے ساتھ کیا قید لگائی ہے۔ ایسی صورت میں عورت کے لیے حکم یہ ہے کہ وہ اپنے اوپر بڑی چادر

لے لے اور اس کا گھونگھٹ چہرے پر لٹکا لے۔ چنانچہ فرمایا ہے:

بَنَائِمَا السَّبِيُّ لَقُلْ لَنَا زُوجُكَ وَنَسَبُكَ وَنِسَاءَ الْمُؤْمِنِينَ يُدْنِينَ عَلَيْهِنَّ مِنْ
جَلَابِيبِهِنَّ * ذَلِكَ أَذْنَىٰ أَنْ يُعْرِضْنَ فَلَا بُؤْسَ لِهِنَّ * (احزاب۔ ۳۳۔ ۵۹)

اسے نبی! اپنی بیویوں اور اپنی بیٹیوں اور مسلمانوں کی عورتوں کو ہدایت کر دو کہ وہ اپنے اوپر
اپنی بڑی چادروں کے گھونگھٹ لٹکا لیا کریں یہ اس بات کے قرین ہے کہ ان کا امتیاز ہو
جائے، پس ان کو کوئی ایذا نہ پہنچائی جائے۔*

اس آیت میں 'جلباب' کا لفظ آیا ہے۔ جلباب اس بڑی چادر کو کہتے ہیں جو سارے جسم کو چھپا
لے۔ عرب کے شریف خاندانوں کی خواتین عموماً جب باہر نکلتیں تو اس طرح کی چادر اوپر ڈال کر
نکلتیں۔ پنجاب میں شریف خاندانوں کی بڑی بوڑھیوں میں اب تک اس طرح کی چادروں کا
رواج ہے اور وہ اس کوئی طرز کے برقعوں پر ترجیح دیتی ہیں۔ ہمارے نزدیک بھی فیشنٹی برقعوں کے
مقابل میں یہ چادریں جسم کو زیادہ چھپانے والی اور بدنگاہی سے زیادہ بچانے والی ہیں۔ یہی
جلباب ہے جس کی جگہ بعد میں تمدن کی ترقی سے برقعے نے لے لی ہے۔ اس جگہ سے برقعے کی
نسبت یہ بحث تو ہو سکتی ہے کہ اس کی موجودہ ترقی یافتہ شکلوں میں اس سے وہ مقصد پورا ہوتا ہے یا
نہیں جو اسلام نے انہیں جلباب (اوپر بڑی چادر لینا اور اس کا گھونگھٹ چہرے پر لٹکا لینا) سے
پیش نظر رکھا ہے، لیکن یہ کہنا تو انتہائی جہالت کی بات ہے کہ برقع محض ملاکی ایجاد ہے، قرآن و
اسلام سے اس کا کوئی تعلق نہیں ہے۔

گھروں کے اندر کا پردہ

اب آئیے سورہ نور کی آجوں پر غور فرمائیے جو گھر کے اندر پردے سے متعلق ہیں۔ لیکن ان پر غور
کرنے سے پہلے چند باتیں بطور تمہید پیش نظر رکھنی ضروری ہیں:

* جس زمانے میں یہ حکم نازل ہوا ہے، اس زمانے میں مدینہ میں منافقوں کا زور تھا۔ مسلمان عورتیں جب ضرورت
کے لیے باہر نکلتیں تو وہ ان کو پھیلے اور جب ان سے باز پرس کی جاتی تو عذر کر دیتے کہ ہم نے کہا کہ کوئی لوٹری
ہے۔ اس سے بعض ذہین لوگوں نے یہ نتیجہ لانے کی کوشش کی ہے کہ یہ حکم ہیگامی حالات کے لیے تھا، جس کو بعد میں
سورہ نور کی آیات نے منسوخ کر دیا۔ آگے چل کر ہم نے سورہ نور کی آیات کا جو صحیح حل بتایا ہے، اس سے اس لفظ
خیال کی خود بخود تردید ہو جائے گی۔

ایک یہ کہ ان آیات کا تعلق رشتہ داروں، عزیزوں، گھر کے کام کاج کرنے والے غلاموں، ملازموں اور اہل خانہ کے دوستوں سے ہے۔ ظاہر ہے کہ ایک طرف معاشرتی زندگی کو پر لطف، خوش حال اور آسان رکھنے کے لیے ضروری ہے کہ تعلق رکھنے والوں کو گھروں میں آنے جانے اور اجتماعی و انفرادی طور پر کھانے پینے کی اجازت دی جائے اور دوسری طرف صحیح اخلاقی نقطہ نگاہ یہ مطالبہ کرتا ہے کہ ان پر کچھ ایسی پابندیاں بھی عائد کی جائیں کہ گھروں کی زندگی میں بدنگاہی اور بدچلتی راہ نہ پائے۔ اسلام کو، جو دینِ فطرت ہے، یہ دونوں مطالبات پورے استعمال و توازن کے ساتھ ملحوظ رکھنے ہیں۔

دوسری بات یہ یاد رکھیے کہ عرب میں مشترک خاندانی نظام (Joint Family System) کا رواج نہیں تھا۔ جو بالغ جب شادی کر لیتا اپنا گھر الگ برساتنے کی کوشش کرتا۔ باپ کا گھر الگ، چچا کا گھر الگ، بھائی کا گھر الگ، بہن کا گھر الگ اور خود اس کا اپنا گھر الگ۔ اس طرح ایک ہی خاندان کے بہت سے الگ الگ گھر بن جاتے، جو علیحدہ علیحدہ بھی ہوتے اور باہم و گرفتاری اور معاشرتی علاقوں میں مربوط بھی۔

تیسری بات یہ ہے کہ سادہ بدوی زندگی کی وجہ سے اس زمانے میں عموماً نہ تو زمانہ مکانوں کے ساتھ مردانہ تنظیموں کا رواج تھا اور نہ دروازوں پر پردے ہی ہوتے تھے۔

عرب کی معاشرتی اور تمدنی زندگی سے متعلق ان باتوں کو پیش نظر رکھ کر سورہ نور کی ان آیتوں کو پڑھیے۔ فرمایا:

يَا أَيُّهَا الَّذِينَ آمَنُوا لَا تَدْخُلُوا بُيُوتًا غَيْرَ بُيُوتِكُمْ حَتَّى تَسْتَأْذِنُوا وَتَسَلِّمُوا عَلَى أَهْلِهَا ۚ ذَٰلِكُمْ خَيْرٌ لَّكُمْ لَعَلَّكُمْ تَذَكَّرُونَ ۝ فَإِن لَّمْ تَجِدُوا فِيهَا أَحَدًا فَلَا تَدْخُلُوهَا حَتَّىٰ يُؤْذَنَ لَكُمْ ۗ وَإِن قِيلَ لَكُمْ اذْجِعُوا فَاجْزِعُوا فَهِيَ أَزْكَىٰ لَكُمْ ۗ وَاللَّهُ بِمَا تَعْمَلُونَ عَلِيمٌ ۝ لَيْسَ عَلَيْكُمْ جُنَاحٌ أَن تَدْخُلُوا بُيُوتًا غَيْرَ مَسْكُونَةٍ فِيهَا مَتَاعٌ لَّكُمْ ۗ وَاللَّهُ يَعْلَمُ مَا تُبْدُونَ وَمَا تَكْتُمُونَ ۝ قُلِ لِلْمُؤْمِنِينَ مِنْ أَنْبَاهِهِمْ وَبِحَفِظُوا أَنْفُسَهُمْ ۗ ذَٰلِكُمْ أَزْكَىٰ لَهُمْ ۗ إِنَّ اللَّهَ خَبِيرٌ بِمَا يَفْعَلُونَ ۝ وَقُلِ لِلْمُؤْمِنَاتِ مِنْ أَنْبَاهِهِنَّ مِنْ أَنْبَاهِهِنَّ وَبِحَفِظْنَ أَنْفُسَهُنَّ

وَلَا يُسَدِّدِينَ رِئْسَتَهُنَّ إِلَّا مَا ظَهَرَ مِنْهَا وَلْيَضْرِبْنَ بِخُمُرِهِنَّ عَلَىٰ خُيُوبِهِنَّ ۖ وَلَا
يُسَدِّدِينَ رِئْسَتَهُنَّ إِلَّا لِبُعُولَتِهِنَّ أَوْ آبَاءٍ هُنَّ أَوْ أَبْنَاءٍ هُنَّ أَوْ إِخْوَانُ
هُنَّ أَوْ مَا مَلَكَتْ
أَيْمَانُهُنَّ أَوْ التَّبَاعِيْنَ غَيْرَ أُولِي الْأَرْزِقِ مِنَ الرِّجَالِ أَوْ الصِّبْيَانِ لَمْ يَلْبِسْهُنَّ
عَلَىٰ غَوْرَتِ النِّسَاءِ ۖ وَلَا يَضْرِبْنَ بِأَرْجُلِهِنَّ لِيُعْلَمَ مَا يُخْفِينَ مِنْ زِينَتِهِنَّ ۗ
وَتُؤْتَوْنَ إِلَى اللَّهِ جَمِيعًا بِهِ السُّمُومُونَ لَعَلَّكُمْ تَتَّقُونَ ۝ (النور-۲۳، ۲۴، ۲۵)

اسے ایمان والو اپنے گھروں کے سوا دوسروں کے گھروں میں اس وقت تک داخل نہ ہو جب
تک تعارف پیدا نہ کر لو اور گھروں کو سلام نہ کر لو۔ یہی طریقہ تمہارے لیے موجب خیر و
برکت ہے تاکہ تمہیں یاد دہانی حاصل رہے۔ پس اگر تم ان گھروں میں کسی کو نہ پاؤ تو ان میں
اس وقت تک داخل نہ ہو جب تک تمہیں اجازت نہ ملے۔ اور اگر تم سے کہا جائے کہ لوٹ
جاؤ تو واپس ہو جاؤ۔ یہی طریقہ تمہارے لیے پاکیزہ ہے اور اللہ جو کچھ تم کرتے ہو اس سے
اچھی طرح باخبر ہے۔ اور ان غیر ہائشی مکاناتوں میں داخل ہونے میں تمہارے لیے کوئی حرج
نہیں جن میں تمہارے لیے کوئی منفعت ہے اور اللہ جانتا ہے جو کچھ تم ظاہر کرتے اور جو کچھ تم
چھپاتے ہو۔ مومنوں کو ہدایت کر دے کہ وہ اپنی نکاحیں نبھی رکھیں اور اپنی شرمگاہوں کی پردہ پوشی
کریں۔ یہ طریقہ ان کے لیے پاکیزہ ہے۔ بے شک اللہ باخبر ہے ان چیزوں سے جو وہ کرتے
ہیں اور مومنہ عورتوں کو کہو کہ وہ بھی اپنی نکاحیں نبھی رکھیں اور اپنے اندیشہ کی جگہوں کی حفاظت
کریں اور اپنی زینت کی چیزوں کا اظہار نہ کریں، مگر جو ناگزیر طور پر ظاہر ہو جائے اور اپنے
گرجانوں پر اپنی اوزھنیوں کے نکل مار لیا کریں اور اپنی زینت کا اظہار نہ ہونے دیں، مگر
اپنے شوہروں کے سامنے یا اپنے باپوں کے سامنے یا اپنے شوہروں کے باپوں کے سامنے یا
اپنے بیٹوں کے سامنے یا اپنے شوہروں کے بیٹوں کے سامنے یا اپنے بھائیوں کے سامنے یا
اپنے بھائیوں کے بیٹوں کے سامنے یا اپنی بہنوں کے بیٹوں کے سامنے یا اپنے تعلق کی عورتوں
کے سامنے یا اپنے مملوکوں کے سامنے یا ایسے ذریعہ کفالت مردوں کے سامنے جو عورت کی
ضرورت کی عمر سے نکل چکے ہوں یا ایسے بچوں کے سامنے جو اچھی عورتوں کی پس پردہ
چیزوں سے آشنا نہ ہوں۔ اور عورتیں اپنے پاؤں زمین پر مار کے نہ چلیں کہ ان کی مخفی زینت
ظاہر ہو۔ اور اسے ایمان والو! سب مل کر اللہ کی طرف رجوع کرو، تاکہ تم فلاح پاؤ۔

گھر کے اندر پردے سے متعلق اصولی قوانین

مذکورہ بالا آیات میں گھروں کے اندر داخل ہونے سے متعلق مندرجہ ذیل ہدایت دی گئی ہیں:

۱۔ کوئی مسلمان کسی کے زنا نہ دکان کے اندر داخل نہیں ہو سکتا، مگر دو شرطوں کے ساتھ: ایک یہ کہ گھر والوں کے لیے وہ اجنبی نہ ہو، بلکہ ان کے ساتھ اس کا انس اور رابطہ و ضبط ہو۔ دوسرے یہ کہ وہ داخل ہونے سے پہلے سلام کر کے داخل ہونے کی اجازت حاصل کرے۔ انس کی صورتیں کئی ایک ہو سکتی ہیں، مثلاً یہ کہ گھر والوں کے ساتھ قرابت اور رشتہ داری کا تعلق رکھتا ہو، یا صاحب خانہ کا قابل اعتماد دوست ہو، یا گھر والوں کے ساتھ خدمت اور نغلامی کا تعلق رکھتا ہو۔

سلام اجازت حاصل کرنے کا ایک مہذب اور بابرکت طریقہ ہے اور اس کی صورت نبی ﷺ نے یہ بتائی ہے کہ دروازے پر تین مرتبہ سلام کرے، اگر کوئی جواب اور اجازت نہ ملے تو وہ واپس لوٹ جائے۔

۲۔ اگر گھر پر صاحب خانہ موجود نہ ہو تو جب تک اجازت نہ ملے داخل نہ ہو اور اگر لوٹ جانے کو کہا جائے تو بلا تکلف لوٹ جائے، اس میں تو جین محسوس نہ کرے۔

۳۔ جو مکانات زنا نہ نہ ہوں مذکورہ بالا اجازت کی شرط سے مستثنیٰ ہیں، مثلاً مردانہ بیٹھکوں میں ہر شخص آ جا سکتا ہے۔ اس کے لیے اجازت کی قید نہیں ہے۔

۴۔ داخل ہونے والے مرد کو چاہیے کہ وہ اپنی نگاہ نیچی رکھے اور شرم کی جگہوں کے معاملے میں پوری احتیاط برتے۔

۵۔ اس حالت میں گھر کی بیبیاں مندرجہ ذیل ہدایات پر عمل کریں:

(ا) اپنی نگاہیں نیچی رکھیں۔

(ب) اپنی شرم و احتیاط کی جگہوں کو پوری طرح محفوظ کر لیں۔

(ج) اس طرح سمٹ سٹنا کر رہیں اور کپڑوں کو اس طرح سنبھالیں کہ ان کی زینت کی چیزیں ظاہر نہ ہوں۔ صرف وہ زینت اس سے مستثنیٰ ہے جس کا ظاہر ہونا ناگزیر ہو،

مثلاً لباس کا ظاہری حصہ۔

(د) اپنی اوز صنیعوں کے بکل مار لیں تاکہ سینہ چھپ جائے۔

(ه) چلتے پھرتے زمین پر پاؤں مار کر نہ چلیں کہ پازیب کی جھجکا سناٹی دے۔

تمام محرم اور نامحرم عزیزوں اور متعلقین کے لیے گھروں کے اندر آنے جانے میں مذکورہ بالا قوانین کی پابندی لازمی ہے۔ البتہ عورت کے لیے زینت کی چیزوں کے اظہار کی جو ممانعت ہے، اس سے شوہر اور محرم اعزہ یعنی باپ، بھائی، بھتیجے، بھانجے وغیرہ مستثنیٰ ہیں۔ اسی طرح ملازم کے ساتھ غیر اولی الاربیہ (عورت کی ضرورت سے مستثنیٰ) کی قید لگا کر یہ واضح کر دیا کہ جو ان ملازم کے سامنے اظہار زینت جائز نہیں۔ اور ملازم اور غلام دونوں کا ذکر چونکہ آیت میں الگ الگ موجود ہے، اس وجہ سے ملازم کو غلام پر قیاس کرنا بالکل غلط ہوگا۔ ایک عام خادم اور غلام میں معاشرتی اور نفسیاتی اعتبارات سے آسمان و زمین کا فرق ہے۔ تاہم بالغ بچوں کو بھی اس سے مستثنیٰ کر دیا گیا ہے۔ علاوہ ازیں دینی بہنوں کو مستثنیٰ کیا گیا ہے۔ جس کے معنی یہ ہیں کہ قطاعہ عورتوں کے سامنے شریف زادیوں کو اظہار زینت سے بچنا چاہیے، مبادا وہ کسی فتنے میں جتا کر دیں۔

بعض ضروری تشریحات

گھروں کے اندر پردے کے متعلق یہ اصولی قوانین ہیں۔ اس کے بعد لوگوں کے سوال پر اس سے متعلق بعض مزید تشریحات اور ہدایات نازل ہوئیں، جو یہ ہیں:

يٰۤاَيُّهَا الَّذِيْنَ اٰمَنُوْا لِيَسْتَاذِنْكُمْ الَّذِيْنَ مَلَكَتْ اَيْمَانُكُمْ وَ الَّذِيْنَ لَمْ يَتَلْعَقُوا الْاَلْحَمْلَ مِنْكُمْ ثَلَاثَ مَرَّاتٍ ۚ مِنْ قَبْلِ صَلٰوةِ الْفَجْرِ وَ حِيْنَ تَضَعُوْنَ ثِيَابَكُمْ مِنَ الظُّهْرِ ۚ وَ مِنْۢ بَعْدِ صَلٰوةِ الْعِشَاءِ ۗ ثَلَاثُ عَوْرَتٍ لَّكُمْ ۗ لَيْسَ عَلَيْكُمْ وَلَا عَلَيْهِمْ جُنَاحٌۢ بَعْدَ هٰٓؤُلَآءِ مِنْۢ بَعْدِهَا ۗ وَ اِذَا بَلَغَ الْاَطْفَالُ مِنْكُمْ الْاَلْحَمْلَ فَلْيَسْتَاذِنُوْا كَمَا اسْتَاذَنَ الَّذِيْنَ مِنْ قَبْلِهِمْ ۗ كَذٰلِكَ يُبَيِّنُ اللّٰهُ لَكُمْ اٰيٰتِهِ ۗ وَ اللّٰهُ عَلِيْمٌ حَكِيْمٌ ۝
وَالْفَوَاحِشُ مِنَ النِّسَاءِ الَّتِي لَا يَرْجُوْنَ بَكَاحًا فَلَئِنْ عَلَيْنَهُنَّ جُنَاحٌ اَنْ يُّضَعْنَ

لِيَايُنُّ عَزِيمَةً حَتَّىٰ يُهْرَبُوا ۗ وَإِنَّ يَسْتَعِظُنَّ خَيْرَ لَّهُمْ ۗ وَاللَّهُ سَمِيعٌ عَلِيمٌ ۝
(انور۔ ۵۸:۴۳-۶۰)

اسے ایمان والو! تمہارے غلام اور لونڈیاں بھی اور تمہارے اندر کے وہ بھی جو ابھی بلوغ کو نہیں پہنچے ہیں، تین وقتوں میں اجازت لیا کریں۔ ایک نماز فجر سے پہلے، دوسرے دوپہر کو جب تم اپنے کپڑے اتارتے ہو، اور نماز عشاء کے بعد۔ یہ تین اوقات تمہاری بے پروگی کے ہیں۔ ان اوقات کے علاوہ تمہارے اور ان کے اوپر بدون اجازت آنے جانے میں کوئی قیاحت نہیں۔ تم ایک دوسرے کے پاس آؤ و شکر کہنے والے ہو۔ اس طرح اللہ تمہارے لیے اپنی آیات کی وضاحت کرتا ہے اور اللہ علیم و حکیم ہے۔ اور جب تم میں سے وہ جو پہنچے ہیں، بلوغ کو پہنچ جائیں تو چاہیے کہ وہ بھی اسی طرح اجازت لیں جس طرح ان کے پہلوں نے اجازت لی۔ اس طرح اللہ تمہارے لیے اپنی آیات کی وضاحت کرتا ہے اور اللہ علیم و حکیم ہے۔ اور عورتوں میں سے بڑی بوڑھیاں، جو اب نکاح کی امید نہیں رکھتی ہیں، اگر اپنے دوپٹے اتاریں تو اس میں کوئی حرج نہیں بشرطیکہ زینت کی نمائش کرنے والی نہ ہوں اور یہ بات کہ وہ بھی اضاہلہ کریں ان کے لیے بہتر ہے اور اللہ سننے والا اور جاننے والا ہے۔

بعض رخصتیں اور ان کے حدود

مذکورہ بالا آیات میں تین ہدایتیں بیان ہوئیں:

۱۔ غلاموں اور نابالغ بچوں کو گھر کے اندر آنے جانے کے لیے ہر وقت اجازت لینے کی ضرورت نہیں ہے۔ صرف نماز فجر سے پہلے، دوپہر کے وقت اور عشاء کے بعد اجازت لینے کی ضروری ہے۔ ان اوقات میں با اجازت آنے میں اندیشہ ہے کہ وہ گھر والوں کو کسی ایسی حالت میں دیکھ لیں جس حالت میں دیکھنا نامناسب ہو۔ یہ ضرورت کے لحاظ سے اوپر والے احکام میں گویا تخفیف کی گئی ہے۔

۲۔ نابالغ بچوں کے لیے یہ رخصت صرف اس وقت تک ہے جب تک وہ نابالغ ہیں، بلوغ کے بعد ان کو بھی اجازت کے اسی عام قاعدے پر عمل کرنا پڑے گا جو سب کے لیے بیان ہوا ہے۔

۳۔ بوزھی عورتوں کے لیے بہتر یہی ہے کہ وہ پردے کے تمام شواہد کی پابندی کریں۔ لیکن اگر اظہارِ زینت مقصود نہ ہو تو وہ گھروں کے اندر بھی اور باہر بھی پردے کے اس خاص اہتمام سے آزاد رہ سکتی ہیں جو اوپر بیان ہوا ہے، مثلاً ہلکے مارنے اور گھونگھٹ لگانے کی ان کو ضرورت نہیں ہے۔

ایک شبہ کا ازالہ

اس کے بعد ایک اور شبہ کی طرف توجہ فرمائی جو اوپر کے اقدام کی وجہ سے اس وقت بہت سے ذہنوں میں پیدا ہو چکا تھا۔ وہ یہ کہ جب لوگوں نے دیکھا کہ اسلام نے گھروں کے اندر آنے جانے پر بہت سی پابندیاں عائد کر دی ہیں، یہاں تک کہ قریبی اعزاء بھی ان قبود سے نہیں بچ سکے ہیں، تو ایک طرف لوگوں نے یہ محسوس کرنا شروع کر دیا کہ شاید اسلام سوشل زندگی کی آزادیوں اور دلچسپیوں کو ختم کرنا چاہتا ہے اور اس بات کو پسند نہیں کرتا کہ اعزاء و احباب ایک دوسرے سے بے تکلفانہ ملیں، ملیں اور ایک دوسرے کے یہاں کھائیں پیئیں۔ دوسری طرف بعض لوگوں نے یہ خیال کیا کہ بہتوں کے مریض اور معذور اعزاء، جو ان پابندیوں سے پہلے اپنے رشتہ داروں کے گھروں میں پڑے رہتے تھے، ان پابندیوں کے بعد وہ ایک نہایت راحت بخش آزادی سے محروم ہو گئے!

قرآن مجید نے ان دونوں شبہوں کو صاف کر دیا کہ ان پابندیوں کو عائد کرنے سے مقصود نہ سوشل زندگی کی دلچسپیوں کو ختم کرنا ہے اور نہ معذوروں اور عاجزوں کو کسی زحمت میں ڈالنا ہے۔ نہایت شوق کے ساتھ اپنے اقرباء اور اپنے دوستوں کے گھروں میں آؤ جاؤ اور ایک دوسرے کے یہاں جماعتی اور انفرادی شکل میں، جس طرح چاہو، کھاؤ پیو۔ البتہ اجازت حاصل کرنے کے لیے سلام ضرور کر لیا کرو۔ اگر یہ چیز کوئی پابندی ہے تو یہ ایسی پابندی ہے جو تمہارے لیے بھی اور گھر والوں کے لیے بھی بہت سی برکتوں کا باعث ہے۔ چنانچہ فرمایا:

لَيْسَ عَلَيْكَ اِلْتِمَاعٌ خُرُوجٍ وَلَا عَلٰى الْاٰخِرِجِ خُرُوجٍ وَلَا عَلٰى الْمَرْبِطِ خُرُوجٍ وَلَا

عَلَىٰ أَنْفُسِكُمْ أَنْ تَأْكُلُوا مِنْ بُيُوتِكُمْ أَوْ بُيُوتِ آبَائِكُمْ أَوْ بُيُوتِ أُمَّهَاتِكُمْ أَوْ
 بُيُوتِ إِخْوَانِكُمْ أَوْ بُيُوتِ أَخْوَانِكُمْ أَوْ بُيُوتِ أَعْمَامِكُمْ أَوْ بُيُوتِ عَمَّاتِكُمْ أَوْ
 بُيُوتِ أَخَوَاتِكُمْ أَوْ بُيُوتِ حِلَّتِكُمْ أَوْ مَا مَلَكَتْهُنَّ مَفَاحِحُهُنَّ أَوْ صَدِيقَتِكُمْ ۗ لَيْسَ
 عَلَيْكُم جُنَاحٌ أَنْ تَأْكُلُوا جَمِيعًا أَوْ أَشْتَاتًا ۗ لَمَّا ذُحِلَّتْ لَكُمْ بُيُوتُهُمْ فَلَسَّمُوا عَلَيْهِ
 أَنْفُسَهُمْ نَجِيَةً مِنَ عَبْدِ اللَّهِ مِرْكَةً طَيِّبَةً ۗ كَذَلِكَ يَبَيِّنُ اللَّهُ لَكُمْ آيَاتِهِ
 لَعَلَّكُمْ تَعْقِلُونَ ۝ (النور: ۶۱-۶۳)

نہایت پر کوئی بھی ہے اور نہ لنگڑے پر کوئی بھی ہے اور نہ سریش پر کوئی بھی ہے اور نہ خود تمہارے
 اوپر کوئی بھی ہے اس بات میں کہ تم اپنے گھروں سے یا اپنے باپ دادا کے گھروں سے یا اپنی
 ماؤں کے گھروں سے یا اپنے بھائیوں کے گھروں سے یا اپنی بہنوں کے گھروں سے یا اپنے
 بیچاؤں کے گھروں سے یا اپنی پھوپھیوں کے گھروں سے یا اپنے ماموں کے گھروں سے یا
 اپنی خالائوں کے گھروں سے یا اپنے زیرِ تولیت کے گھروں سے یا اپنے دوستوں کے گھروں
 سے کھاؤ پیو، خواہ اکٹھے ہو کر یا الگ الگ۔ بس یہ بات ہے کہ جب گھروں میں داخل ہو
 تو اپنے لوگوں کو سلام کرو جو اللہ کی طرف سے ایک ہارکت اور پاکیزہ دعا ہے۔ اس طرح اللہ
 تمہارے لیے اپنی آیات کی وضاحت کرتا ہے تاکہ تم سمجھو۔

اوپر کے مباحث کا خلاصہ

اوپر کے مباحث سے یہ بات صاف معلوم ہوتی ہے کہ قرآن شریف میں دو طرح کے پردے کے
 احکام بیان ہوئے ہیں: ایک اس صورت کے لیے جب عورت کو گھر سے باہر نکلنا پڑے
 اور اجنبیوں سے سابقہ پڑنے کا اندیشہ ہو۔ دوسرے اس صورت کے لیے جب گھر کے اندر خود اس
 کے یا اس کے شوہر کے اعزاء و اقرباء اور متعلقین و ملازمین اور اس طرح کے لوگ آئیں۔ پہلی
 صورت سے متعلق حکم سورہ احزاب میں دیا گیا ہے اور وہ یہ ہے کہ عورت اپنے اوپر بڑی چادر لے
 کر نکلے اور اس کا گھونگھٹ چہرے پر لٹکانے۔ دوسری صورت سے متعلق احکام سورہ نور میں دیے
 گئے ہیں اور اس سلسلے کے اصولی مسائل یہ ہیں:

- ۱۔ کوئی اجنبی شخص بغیر کسی تعلق کے زنا نہ مکان کے اندر داخل نہ ہو۔
- ۲۔ اہل تعلق میں سے جو داخل ہو، وہ اجازت لے کر داخل ہو۔
- ۳۔ داخل ہونے والا اپنی نگاہ نیچی رکھے اور اپنی شرم کی جگہوں کے معاملے میں پوری احتیاط برتے۔
- ۴۔ گھر کی عورتیں اپنی نگاہیں نیچی رکھیں، سمت سنا کر رہیں، ذہنت کی چیزوں میں سے اگر کسی چیز کا اظہار ہو، تو مجبوراً ہو۔ بھل مار لیا کریں۔ زمین پر پاؤں مار کر نہ چلیں۔
- ۵۔ ذہنت کی چیزوں کا اظہار صرف شوہر اور محرم عزیزوں کے سامنے جائز ہے۔ نیز غلام اور بوڑھے ملازم اور نابالغ کے سامنے بھی ان کے اظہار میں کوئی حرج نہیں ہے۔
- ۶۔ غلاموں اور نابالغ بچوں کے لیے ہر وقت اجازت لینا ضروری نہیں ہے۔ صرف ان اوقات میں اجازت لینا ضروری ہے جو اوقات خاص پر دے گئے ہیں اور جن میں ان کا اچانک آجانا ان کے لیے بھی اور گھر والوں کے لیے بھی احتیاط اور حیا کے منافی ہے۔
- ۷۔ بوڑھی عورتوں کے لیے رخصت ہے۔ وہ بغیر برقع کے باہر نکل سکتی ہیں، بشرطیکہ اظہار ذہنت مقصود نہ ہو اگرچہ بہتر یہی ہے کہ وہ بھی پردے کے احکام کی پابندی کریں۔

اصولی احکام کے تحت بعض رخصتیں

پردے سے متعلق یہ اصولی اور بنیادی قوانین ہیں، جو خود قرآن مجید میں بیان ہوئے ہیں اور جن کے بارے میں کسی شبہ یا اختلاف کی گنجائش نہیں ہے۔ اگر ان میں کسی پہلو سے اختلاف ہو سکتا تھا (اور ہوا ہے) تو وہ صرف یہ پہلو ہے کہ عام طور پر لوگ سورہ نور اور سورہ احزاب کے احکام کے الگ الگ موقع و محل سے واقف نہیں ہیں۔ اس وجہ سے اس مسئلے پر جو کچھ اب تک لوگوں نے لکھا ہے، اس میں ایک سخت قسم کا تناقض پایا جاتا ہے اور اس تناقض کی وجہ سے ان کے نتائج بحث جس قدر پردے کے حامیوں کے لیے مفید ہیں، اسی قدر بلکہ اس سے کچھ زیادہ ہی پردے کے مخالفوں کے مفید طلب ہیں۔ اس مضمون میں اس تناقض کو پوری طرح رفع کر دیا گیا ہے اور پردے سے متعلق تمام آیات کے صحیح صحیح محل کو معین کر دیا گیا ہے، جس کے بعد کسی منصف اور خدا ترس آدمی

کے لیے اس معاملے میں راجح سے انحراف کی کوئی وجہ باقی نہیں رہ گئی ہے۔ اس وضاحت کے بعد بھی اگر کوئی شخص اس مسئلے میں کج روی اختیار کرے تو وہ شخص یا سخت ہت دھرم ہے یا سخت کج فہم، اور ایسے شخص سے کبھی یہ توقع نہیں رکھنی چاہیے کہ وہ کسی حق کو اپنی خواہش کے خلاف قبول کرے گا۔ خواہ وہ حق کتنا ہی واضح کیوں نہ ہو۔

ان احکام پر غور کرنے سے صاف طور پر معلوم ہوتا ہے کہ اللہ تعالیٰ نے پردے کے بارے میں، خواہ گھروں کے اندر کا پردہ ہو یا گھروں سے باہر کا، ہمیں نہایت واضح اور قطعی ہدایات دی ہیں۔ ان واضح اور قطعی احکام کے بعد اس باب میں اگر کوئی چیز سکھانے اور بتانے کی باقی رہ گئی تھی تو وہ صرف بعض جزوی اور ضمنی مسائل تھے جو یا تو اہل علم کے اجتہاد پر چھوڑے گئے ہیں یا پیغمبر ﷺ کے قول و عمل سے ان کی تشریح ہو گئی ہے۔ چنانچہ ان کلیات کے تحت خاص خاص حالات کے لیے جو نصیحتیں ملی ہوئی ہیں ان کو ان حضور ﷺ نے بیان فرمایا دیا ہے۔ مثلاً اگر کوئی شخص کسی عورت سے نکاح کرنے کا ارادہ رکھتا ہو تو شریعت نے اجازت دی ہے کہ وہ اس کو ایک نظر دیکھ سکتا ہے۔ اگر پولیس یا جج کو کسی عورت کی شناخت مطلوب ہو تو ان کو بھی اجازت ہے کہ وہ اس کو دیکھ سکتے ہیں۔ اسی طرح کسی طبی ضرورت کے تحت ایک طبیب یا ڈاکٹر کو بھی یہ اجازت حاصل ہے کہ وہ کسی اجنبی عورت کو دیکھ یا چھو سکتا ہے۔ علیٰ ہذا التیاس ناگہانی حالات کے لیے یہ قوانین بڑی حد تک نرم کر دیے گئے ہیں۔ مثلاً کسی مکان میں اگر آگ لگ جائے یا کوئی عورت پانی میں ڈوب رہی ہو تو اس حالت میں مقدم یہ ہے کہ عورت کی جان بچانے کی کوشش کی جائے، اگرچہ اس کوشش میں پردے کے شرعی احکام کا لحاظ قائم نہ رکھا جاسکے۔ اسی طرح سفر (خصوصاً سفر حج) اور جنگ کی حالت میں بھی ضرورت و مصلحت کے لحاظ سے بعض مستثنیات اور نصیحتیں ہیں، جن کی احادیث میں تصریح آگئی ہے، نیز اس سلسلے کے بعض دوسرے ضمنی اور جزوی مسائل بھی ہیں، جو ائمہ مجتہدین نے کھول دیے ہیں اور وہ فقہ کی کتابوں میں موجود ہیں۔ یہ تمام جزوی اور ضمنی مسائل اپنے باب کے اصولی اور بنیادی احکام پر مبنی ہیں۔ اس وجہ سے یہ تو ہو سکتا ہے کہ ان جزوی مسائل سے اسی طرح کے حالات کے لیے کچھ اور احکام

استنباط کر لیے جائیں، لیکن یہ بات بالکل غلط ہوگی کہ ان رخصتوں اور مستثنیات کو اصل قرار دے کر پردے سے متعلق تمام بنیادی اصولوں کو ڈھانڈھنے کی کوشش کی جائے۔ اس طرح کی جسارت دین کے معاملے میں صرف وہی لوگ کر سکتے ہیں جو شریعت سے بالکل جاہل ہیں۔ روایات اور احادیث میں اگر ایسے واقعات ہیں کہ دوران جنگ میں نبی کریم ﷺ اور صحابہ رضی اللہ عنہم کی بیویوں نے پردے کے قوانین کا لحاظ نہیں رکھا تو یہ اس بات کا ثبوت تو بلاشبہ ہے کہ عام حالات کے لیے اسلام نے پردے کے جو احکام دیے ہیں، خاص طرح کے حالات میں پیش آجانے سے ان میں بہت بڑی حد تک ڈھیل کر دی جاتی ہے، لیکن یہ اس بات کا ثبوت ہرگز نہیں ہے کہ اسلام نے سرے سے کوئی حکم ہی نہیں دیا ہے اور عورتوں کو اذن عام ہے کہ وہ کھلے بندوں جہاں چاہیں پھریں۔ اگر یہ طرز استدلال صحیح مان لیا جائے تو ایک شخص یہ بھی دعویٰ کر سکتا ہے کہ اسلام میں سرے سے وضو کا کوئی حکم ہی نہیں دیا گیا ہے، کیونکہ بہت سی روایتوں سے معلوم ہوتا ہے کہ لوگوں نے محض تیمم کر کے نمازیں پڑھی ہیں۔ علیٰ ہذا التیاس ایک شخص یہ بھی کہہ سکتا ہے کہ قیام نماز کا کوئی ضروری رکن نہیں ہے، کیونکہ صحابہؓ اور صحابیاتؓ میں سے بہتوں نے بیٹھ کے نمازیں ادا کی ہیں۔ اگر یہ طرز استدلال غلط ہے، اور ظاہر ہے کہ غلط ہے، تو یقیناً ان لوگوں کا استدلال بھی صحیح نہیں ہو سکتا جو بعض مستثنیات کی بنا پر، جن کا تعلق مخصوص حالات سے ہے، یہ ثابت کرنا چاہتے ہیں کہ اسلام میں سرے سے پردے کا کوئی حکم ہی نہیں ہے اور ملاؤں نے یہ چیز اپنی طرف سے گھڑ کے، بعد میں مسلمانوں کی زندگی کے اندر شامل کر دی ہے۔

مروجہ پردہ اور قرآنی پردہ

اوپر کی تفصیلات سے یہ حقیقت اچھی طرح واضح ہو چکی ہے کہ قرآن میں پردے کے متعلق نہایت واضح اور تفصیلی احکام ہیں، نیز یہ حقیقت بھی واضح ہو چکی ہے کہ سورہ نور میں مردوں اور عورتوں کو نکاح میں نہی رکھنے کا جو حکم دیا ہے اس کا تعلق دراصل گھر کے اندر کے پردے سے ہے، جہاں اپنے عزیزوں اور تعلق کے لوگوں سے سابقہ پڑتا ہے۔ باہر کے پردے کے بارے میں وہی

اوتائے جلاباب (اور پر بڑی چادر لینا اور اس کا گھونگھٹ چہرے پر لٹکا لینا) کا حکم ہے جو سورہ احزاب میں دیا گیا ہے۔ نیز زینت کے اظہار کی ممانعت اور ناگزیر طور پر ظاہر ہو جانے والی زینت کے استثناء کا تعلق بھی گھر کے اندر کے پردے سے ہے۔ ان کو باہر نکلنے کی صورت سے جو لوگ متعلق کرتے ہیں، انہوں نے قرآن شریف پر غور نہیں کیا ہے، اور یہی وجہ ہے کہ وہ ایک سخت قسم کے تقضا اور تقاض میں مبتلا ہیں۔

اوپر کے مباحث سے یہ حقیقت بھی واضح ہو گئی ہے کہ جس طرح موجودہ بے پردگی قرآن کے بالکل خلاف ہے، اسی طرح مروجہ پردہ بھی بڑی حد تک قرآن کے بالکل خلاف ہے۔ بالخصوص گھروں کے اندر کے پردے سے متعلق قرآن حکیم نے جو احکام دیے ہیں وہ تو یک قلم بدل ڈالے گئے ہیں۔ ان کی جگہ یا تو ایک بالکل نیا قسم کی آزادی اور بے قیدی نے لے رکھی ہے یا ایک بالکل نیا اور اقسام کی پابندی نے۔ یا تو یہ حالت ہے کہ قریب کے رشتہ داروں اور عزیزوں سے بھی لوگ اس طرح کے پردے کو ضروری سمجھتے ہیں جس قسم کا پردہ اجنبیوں اور بیگانوں سے ضروری قرار دیا گیا ہے یا یہ حالت ہے کہ جن لوگوں کے ساتھ قرابت و رشتہ داری کی کوئی ادنیٰ وابستگی بھی ہو جاتی ہے، ان کے لیے سرے سے کسی قسم کے پردے کی ضرورت ہی نہیں خیال کی جاتی۔ اس افراط و تفریط کا نتیجہ یہ ہے کہ اس سے بہت سے خاندانوں کی اجتماعی زندگی متاثر ہو جاتی ہے اور ان کے درمیان وہ انس اور ورہ ریط و ضبط باقی نہیں رہ جاتا ہے جس کو اسلام نے باقی رکھنا چاہا ہے اور جس کی بربادی اسلامی معاشرے کی بربادی کے ہم معنی ہے۔ اس افراط و تفریط سے بچنے کے لیے ضروری ہے کہ قرآن حکیم نے جس حد تک ڈھیل دی ہے، اس سے بھی پورا پورا فائدہ اٹھایا جائے اور جو پابندیاں عائد کی ہیں ان کا بھی پورا پورا لحاظ رکھا جائے۔ اسی طریقے پر عمل کرنے سے وہ اجتماعی زندگی وجود میں آئے گی جس میں عنف اور آزادی، دونوں چیزیں پورے اعتدال و توازن کے ساتھ وجود ہوں گی۔ اور جس کے اندر ہی اس صحیح اسلامی اخلاق کی تربیت ممکن ہو سکے گی جو مسلمان مردوں اور مسلمان عورتوں کے لیے اللہ اور اس کے رسول ﷺ نے پسند فرمایا ہے۔

